

>

Title: Need to open a Kendriya Vidyalaya in Hoshiarpur district, Punjab.

श्रीमती संतोष चौधरी (होशियारपुर): पंडित जवाहर लाल नेहरू जी तथा बाबा साहिब अम्बेडकर के शब्दों में जब तक भारत का प्रत्येक नागरिक शिक्षित नहीं होगा, तब तक वह अपना भविष्य उज्जवल नहीं कर सकता और इसी परिपेक्ष में उन्होंने आजाद हिंदुस्तान में पंचवर्षीय योजना के अंतर्गत सरकारी स्कूल खोलने का प्रावधान किया था। शिक्षा के क्षेत्र में मेरा संसदीय क्षेत्र होशियारपुर, पंजाब राज्य में पहला स्थान रखता है, परन्तु दुर्भाग्य है कि सैनिकों के बच्चों के लिए, जो हमारे लिए शत्रुओं से ऊंची-ऊंची पहाड़ियों पर खड़े होकर रक्षा करते हैं, कोई भी केन्द्रीय विद्यालय नहीं है। मेरा संसदीय क्षेत्र पिछड़ा एवं पहाड़ी क्षेत्र है। अधिकतर लोग भारतीय सेना में कार्यरत हैं तथा उनकी मांग है कि होशियारपुर जिले (शाम चौरासी) में केन्द्रीय विद्यालय अवश्य खोला जाये ताकि उनके बच्चे अच्छी शिक्षा ग्रहण कर सकें। मेरा शिक्षा मंत्री जी से अनुरोध है कि शिक्षा के क्षेत्र में प्रथम आने वाले जिले को अवश्य प्राथमिकता देंगे तथा सैनिकों का हौसला बुलंद करेंगे।